

जयपुर डिस्कॉम में 33/11 के.वी. के 129 सब-स्टेशनों पर

विद्युत चौपाल का आयोजन 15 जुलाई को

जयपुर 14 जुलाई। जयपुर विद्युत वितरण निगम के ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं/शिकायतों के मौके पर ही समाधान के लिए मंगलवार 15 जुलाई, 2014 को 33/11 के.वी. के 129 सब-स्टेशनों पर बिजली चौपाल का आयोजन किया जाएगा।

जयपुर विद्युत वितरण निगम के प्रबन्ध निदेशक श्री अर्जुन सिंह ने बताया कि विद्युत उपभोक्ताओं की समस्याओं के प्रभावी ढंग से निस्तारण के लिये मंगलवार को आयोजित होने वाली बिजली चौपाल में सम्बन्धित क्षेत्र के सहायक अभियन्ता से लेकर मुख्य अभियन्ता भी कम से कम एक बिजली चौपाल में उपस्थित रहेंगे।

उन्होंने बताया कि जयपुर जिला वृत्त में मंगलवार 15 जुलाई, 2014 को 33/11 के.वी. उप-केन्द्र अजबपुरा सरणा झूंगर नेवर दामोदरपुरा, रामकुई, फाल्यावास, दांतली, पीपला, चाकसू, कालवाड़ा, रीको द्वितीय सब-स्टेशन द्वितीय, बिहारीपुरा निवाणा, नांगल गोविन्द, पुनाना हनुतपुरा, अनुपपुरा, बंधे के बालाजी, प्रतापपुरा, मोहन का बास, सेवा, ढाकावाला, खोरा लाडखानी, नोरंगपुरा पनियाला एवं बड़ नगर उप-केन्द्रों पर बिजली चौपाल आयोजित की जाएगी।

श्री सिंह ने बताया कि बिजली चौपालों में विद्युत उपभोक्ताओं की बिजली कनेक्शन, शिफ्टिंग, लोड बढाने, मीटर बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा एवं जिन समस्याओं का समाधान मौके पर संभव नहीं होगा, उनको मौके पर दिए गए निर्धारित समय में ही समाधान किया जाएगा।

विद्युत उपभोक्ताओं से अपील है कि मंगलवार को आयोजित होने वाली बिजली चौपाल में आए और मौके पर ही बिजली से सम्बन्धित समस्याओं का समाधान पाएं।

प्रेस विज्ञप्ति संख्या- 142/2014